

غیر مسلم کے تہوار میں شرکت حکم!

ادارہ

کیا فرماتے ہیں مفتیان کرام اس مسئلہ کے بارے میں کہ:

میری جیٹھانی عیسائی ہیں، مگر ان کے ہمارے ساتھ بہت اچھے تعلقات ہیں۔ رمضان میں وہ ہمیں افطار پر بلاتی ہیں اور عید بھی ہمارے ساتھ مناتی ہیں۔ اسی طرح ہم بھی ہر سال کرسمس پر ان کے یہاں انوائٹڈ (مدعو) ہوتے ہیں اور چوبیس اور پچیس دسمبر کی تقاریب میں ہم ان کے ساتھ ہوتے ہیں، کھانا البتہ ان کا حلال ہوتا ہے، مگر کچھ عرصہ ہوا، میرے نندوئی کو کسی نے بتایا کہ کرسمس پر ہمارا ان کے یہاں جانا درست نہیں، خواہ کھانا حلال ہی ہو، جس پر میری جیٹھانی ناراض ہو گئیں اور انہوں نے کہا کہ پھر وہ ہمارے تہوار پر ہمارے گھر نہیں آئیں گی۔

کیا اتنے قریبی رشتے داروں کو چھوڑ دینا چاہیے؟ ہمارے ان کے ساتھ سالوں پرانے تعلقات ہیں اور اس طرح اچانک انہیں چھوڑ دینے سے ہمارے ان کے تعلقات خراب ہو سکتے ہیں، کیا صلہ رحمی کے لحاظ سے ہمیں ان کے ساتھ رابطہ بحال رکھنے کے لیے ان کے مذہبی تہوار کی تقریب میں شریک ہو جانے کی اجازت ہے؟ تحریری جواب سے ممنون فرمائیں۔ جزاکم اللہ

مستفتی: عتیق الرحمن فتویٰ نمبر: ۲۸۷۷

تاریخ آمد: ۱۴۳۹-۶-۱۷ تاریخ واپسی: ۱-۷-۱۴۳۹ھ

بلا کے سبب سے اللہ تعالیٰ سے روگرداں نہ ہو کہ وہ اس میں تمہاری آزمائش کرتا ہے۔ (حضرت شیخ عبدالقادر جیلانی رحمۃ اللہ علیہ)

الجواب باسمہ تعالیٰ

صورتِ مسئلہ میں سائلہ کے لیے صلہ رحمی کی غرض سے جیٹھانی کے گھر میں منعقد کر سس کی تقریب میں شرکت کرنا جائز نہیں۔ سائلہ کو چاہیے کہ وہ حکمت و بصیرت سے اپنی جیٹھانی کو اپنی مجبوری بتائے، تاکہ تعلقات خراب نہ ہوں۔ فتاویٰ شامی میں ہے:

’’(وإعطاء باسم النيروز و المهر جان لایجوز) أي الهدايا باسم هذين اليومين حرام (وإن قصد تعظيمه) كما يعظمه المشركون (يكفر) قال أبو حفص الكبير: لو أن رجلا عبد الله خمسين سنة ثم أهدي لمشرك يوم النيروز بيضة يريد تعظيم اليوم فقد كفر وحبط عمله الخ..... ولو أهدي لمسلم ولم يرد تعظيم اليوم، بل جرى على عادة الناس لا يكفر، وينبغي أن يفعله قبله أو بعده نفيًا للشبهة، ولو شرى فيه ما لم يشتره قبل إن أراد تعظيمه كفر وإن أراد الأكل كالشرب والتنعيم لا يكفر.

وفى الرد: قال فى جامع الفصولين وهذا بخلاف ما لو اتخذ مجوسي دعوة لحلق رأس ولده فحضر مسلم دعوته فأهدى إليه شيئاً لا يكفر، وحكى أن واحداً من مجوسى سربل كان كثير المال حسن التعهد بالمسلمين، فاتخذ دعوة لحلق رأس ولده فشهد دعوته كثير من المسلمين وأهدى بعضهم إليه فشق ذلك على مفتيهم، فكتب إلى أستاذه علي السعدي أن أدرك أهل بلدك، فقد ارتدوا وشهدوا شعار المجوسى وقص عليه القصة، فكتب إليه أن إجابة دعوة أهل الذمة مطلقة فى الشرع، ومجازاة الإحسان من المروءة، وحلق الرأس ليس من شعار أهل الضلالة، والحكم برودة المسلم بهذا القدر لا يمكن، والأولى للمسلمين أن لا يوافقوهم على مثل هذه الأحوال لإظهار الفرح والسرور الخ۔‘‘

(رد المحتار مع الدر المختار ٦/٥٢٦، ط: سعيد)

فقط واللہ اعلم

کتبہ

محمد عمران ممتاز

الجواب صحیح

محمد انعام الحق

الجواب صحیح

ابوبکر سعید الرحمن

دارالافتاء جامعہ علوم اسلامیہ علامہ بنوری ٹاؤن کراچی

١-٤-١٤٣٩ھ

